

சாராம்சம்: இனிய குழந்தைகளே, உங்களுடைய துன்ப நாட்கள் இப்பொழுது முடிவடைகின்றன. அங்கு அடைய முடியாதவை எதுவுமில்லை என்கின்ற உலகிற்கு நீங்கள் இப்பொழுது செல்கின்றீர்கள்.

கேள்வி: எந்த இரு வார்த்தைகளின் முக்கியத்துவத்தை உங்கள் புத்தியில் வைத்திருப்பதன் மூலம், பழைய உலகில் எல்லையற்ற விருப்பமின்மையைக் கொண்டிருப்பது சாத்தியமாகும்?

பதில்: உங்கள் புத்தியில் கீழிறங்குகின்ற ஸ்திதியினதும், மேலேறுகின்ற ஸ்திதியினதும் முக்கியத்துவத்தை வைத்திருப்பதனாலாகும். அரைக்கல்பமாக நாங்கள் கீழிறங்கினோம் என்பதை நீங்கள் அறிவீர்கள்; இப்பொழுது மேலேறுகின்ற நேரமாகும். தந்தை எங்களைச் சாதாரண மனிதர்களிலிருந்து, நாராயணனாக ஆக்குகின்ற, உண்மையான ஞானத்தை (knowledge) எங்களுக்குக் கொடுப்பதற்கு வந்துள்ளார். இப்பொழுது எங்களுக்குக் கலியுகம் முடிவுக்கு வந்துள்ளது, நாங்கள் புதிய உலகிற்குச் செல்கின்றோம். இதனாலேயே நாங்கள் எல்லையற்ற விருப்பமின்மையைக் கொண்டிருக்கின்றோம்.

பாடல்: ஓ மனிதா! பொறுமையாக இரு, உனது சந்தோஷ நாட்கள் வரவுள்ளன.

ஓம் சாந்தி. இனிமையிலும் இனிமையான, ஆன்மீகக் குழந்தைகளாகிய நீங்கள் பாடலைக் கேட்டீர்கள். ஆன்மீகத் தந்தை இங்கேயிருந்து விளங்கப்படுத்துகின்றார்: ஒவ்வொரு கல்பத்திலும் இது மாத்திரமே, தந்தை வந்து ஆன்மீகக் குழந்தைகளுக்குக் கற்பிக்கின்ற சங்கமயுகம் ஆகும். அவர் எங்களுக்கு இராஜயோகம் கற்பிக்கின்றார். தந்தை ஆன்மீகக் குழந்தைகளுக்குக் கூறுகின்றார்: ஓ மனிதர்களே, அதாவது, ஓ ஆத்மாக்களே, பொறுமையாக இருங்கள்! அவர் ஆத்மாக்களுடன் பேசுகின்றார். ஆத்மாவே இந்தச் சரீரத்தின் அதிபதியாவார். ஆத்மா கூறுகின்றார்: நான் அழிவற்ற ஆத்மா; எனது இந்தச் சரீரம் அழியக்கூடியது. ஆன்மீகத் தந்தை கூறுகின்றார்: நான் சங்கமயுகத்தில் ஒருமுறை மாத்திரமே உங்களது சந்தோஷ நாட்கள் இப்பொழுது வருகின்றன என்று பொறுமையின் ஞானத்தைக் குழந்தைகளாகிய உங்களுக்குக் கொடுக்க வருகின்றேன். நீங்கள் இப்பொழுது துன்பபூமியில், ஆழ்நரகத்தில் இருக்கின்றீர்கள். குழந்தைகளாகிய நீங்கள் மாத்திரமல்லாது, முழு உலகமுமே ஆழ்நரகத்தில் உள்ளது. என்னுடைய குழந்தைகள் ஆகியுள்ளவர்கள் ஆழ்நரகத்திலிருந்து வெளியேறி, சுவர்க்கத்திற்குச் செல்கின்றார்கள். சத்திய, திரேதா, துவாபர யுகங்கள் கடந்து (passed) விட்டன. உங்களுக்குக் கலியுகமும் கடந்து (passed) விட்டது. நீங்கள் தமோபிரதானிலிருந்து சதோபிரதானாகின்ற பொழுது, உங்களுக்கு இப்பொழுது இது மேன்மையான சங்கமயுகமாகும். ஆத்மா சதோபிரதான் ஆகுகின்ற பொழுது, அவர் சரீரத்தை விட்டுச் செல்வார். சத்தியயுகத்தில் சதோபிரதான் ஆத்மாவுக்கு ஒரு புதிய சரீரம் தேவை. அங்கே அனைத்துமே புதியதாகும். பாபா கூறுகின்றார்: குழந்தைகளே, நீங்கள் இப்பொழுது துன்ப தாமத்திலிருந்து சந்தோஷ தாமத்திற்குச் செல்ல வேண்டும் ஆகையினால் முயற்சி செய்யுங்கள். சந்தோஷ தாமத்தில் இலக்ஷ்மி, நாராயணனின் இராச்சியமே இருந்தது. நீங்கள் சாதாரண மனிதர்களிலிருந்து நாராயணனாக மாறுவதற்கு முயற்சி செய்கின்றீர்கள். இதுவே சாதாரண மனிதரிலிருந்து, நாராயணன் ஆகுவதற்கான உண்மையான ஞானமாகும். பக்தி மார்க்கத்திலே, பெளர்ணமி இரவில் அவர்கள் சமயநூல்களிலுள்ள கதைகளைச் செவிமடுக்கின்றார்கள். எவ்வாறாயினும், அது பக்தி மார்க்கமாகும். அதை நீங்கள் உண்மையான பாதை என அழைக்க முடியாது; ஞானப் பாதையே உண்மையான பாதையாகும். ஏணியில் கீழிறங்கியதால், நீங்கள் பொய்யான பூமிக்கு வந்தீர்கள். சத்தியமான தந்தையிடமிருந்து இந்த ஞானத்தைப் பெற்றதனால், நாங்கள் 21 பிறவிகளுக்குத் தேவர்கள் ஆகுவோம் என்பதை நீங்கள் அறிவீர்கள். நாங்கள் அவ்வாறு இருந்தோம், பின்னர் நாங்கள் ஏணியில் கீழிறங்கினோம். கீழிறங்குகின்ற ஸ்திதியினதும், மேலேறுகின்ற ஸ்திதிகளின் முக்கியத்துவம் உங்கள் புத்தியில் உள்ளது. 'ஓ பாபா, வந்து எங்களைத் தூய்மையாக்குங்கள்!' என அவர்கள் கூவி அழைக்கின்றனர். ஒரேயொரு தந்தையால் மாத்திரமே எங்களைத் தூய்மையாக்க முடியும். பாபா கூறுகின்றார்: குழந்தைகளே, சத்திய யுகத்தில் நீங்கள் உலகின் அதிபதிகளாக இருந்தீர்கள். நீங்கள் மிகவும் செல்வந்தர்களாகவும், சந்தோஷமானவர்களாகவும் இருந்தீர்கள். இப்பொழுது சிறிதளவு நேரமே மீதமுள்ளது. பழைய உலகின் விநாசம் உங்கள் முன் உள்ளது. புதிய உலகில் ஓர் இராச்சியமும், ஒரு மொழியுமே இருக்கின்றது. அது பிரிவினையற்ற இராச்சியம் என அழைக்கப்படுகின்றது. தற்பொழுது பல பிரிவுகளும், பல மொழிகளும் உள்ளன. மனித உலக விருட்சம் வளர்வதைப் போன்று, மொழிகளின் விருட்சமும் தொடர்ந்தும் வளர்கின்றது. பின்னர் ஒரு மொழி மாத்திரமே இருக்கும். நினைவு கூரப்படுகின்றது: உலகின் வரலாறும், புவியிலும் (history and geography of the world) மீண்டும் மீண்டும் இடம்பெறுகின்றது (repeat). இது மனிதர்களின் புத்தியில் நிலைத்திருப்பதில்லை. தந்தையே பழைய துன்ப உலகை மாற்றி, புதிய சந்தோஷ உலகை ஸ்தாபிப்பவர். பிரஜாபிதா பிரம்மாவின் மூலம் தேவ தர்மம் (deityism) ஸ்தாபிக்கப்பட்டதாக எழுதப்பட்டுள்ளது. இது இராஜயோகக் கல்வியாகும். தந்தை உங்களுடன் நேரடியாகப் பேசிய இந்த ஞானமே, கீதையிலே எழுதப்பட்டுள்ளது. மக்கள் பின்னர் பக்தி மார்க்கத்துக்காக அதை மீள எழுதினார்கள், இதுவே உங்களைக் கீழிறங்குகின்ற ஸ்திதிக்கு இட்டுச் சென்றது. கடவுள் இப்பொழுது நீங்கள் மேலேறுவதற்காக உங்களுக்குக் கற்பிக்கின்றார். பக்தி கீழிறங்குவதற்கான பாதை என அழைக்கப்படுகின்றது. ஞானம் மேலேறுவதற்கான பாதையாகும். இதை விளங்கப்படுத்துவதற்குப் பயப்பட வேண்டாம். சில மக்கள் எதையும் புரிந்துகொள்ளாததால், உங்களை எதிர்த்து வாதாடலாம், ஆனால் நீங்கள் எவருடனும் வாதாடக்கூடாது. சமயநூல்கள், வேதங்கள், உபநிடதங்கள், கங்கையில் நீராடுதல், யாத்திரைக்குச் செல்லுதல் அனைத்தும் பக்தி மார்க்கத்திற்கு உரியவை என அவர்களிடம் கூறுங்கள். இராவணன் உண்மையில் பாரதத்திலேயே இருக்கின்றான்,

அதனாலேயே அவர்கள் அவனது கொடும்பாவியை (effigy) எரிக்கின்றார்கள். பொதுவாக ஓர் எதிரியின் கொடும்பாவி (effigy) தற்காலிகமாகவே எரிக்கப்படுகின்றது, ஆனால் இராவணனின் கொடும்பாவி (effigy) மாத்திரமே வருடாவருடம் எரிக்கப்படுகின்றது. தந்தை கூறுகின்றார்: உங்கள் புத்தி சத்தியயுகத்திற்கு உரியதிலிருந்து (golden aged) கலியுகத்திற்குரியதாக (iron aged) மாறிவிட்டது. நீங்கள் அதிகளவு சந்தோஷமுடையவராக இருந்தீர்கள்! தந்தை சந்தோஷ பூமியை ஸ்தாபிக்க வந்துள்ளார். பின்னர் பக்தி மார்க்கம் ஆரம்பமாகுகின்ற பொழுது, நீங்கள் துன்பத்தை அனுபவஞ் செய்கின்றீர்கள். அந்த நேரத்தில் நீங்கள் சந்தோஷத்தை அருள்பவரை நினைவுசெய்கின்றீர்கள், ஆனால், அதுவும் பெயரளவிற்கே, ஏனெனில் நீங்கள் அவரை அறியமாட்டீர்கள். அவர்கள் கீதையில் பெயரை மாற்றியுள்ளார்கள். முதலில், அதிமேலான ஒரேயொரு கடவுள் மாத்திரமே இருக்கின்றார் எனவும், அவரே நினைவு செய்யப்பட வேண்டும் எனவும் நீங்கள் விளங்கப்படுத்த வேண்டும். ஒரேயொருவரை மாத்திரம் நினைவு செய்வதே கலப்படமற்ற நினைவும், கலப்படமற்ற ஞானமும் என்று அறியப்படுகின்றது. நீங்கள் பிராமணர்கள் ஆகியுள்ளதால், எந்தப் பக்தியையும் நீங்கள் செய்ய வேண்டியதில்லை; உங்களிடம் ஞானமுள்ளது. தந்தை எங்களுக்குக் கற்பிக்கின்ற கல்வியின் மூலம் நாங்கள் தேவர்கள் ஆகுகின்றோம். தெய்வீகக் குணங்களும் கிரகிக்கப்பட வேண்டும், இதனாலேயே பாபா கூறுகின்றார்: அட்டவணையை வைத்திருங்கள், அதனால் ஏதாவது அசுர குணங்கள் உங்களுக்குள்ளே இருக்கின்றனவா என நீங்கள் அறிந்து கொள்ள முடியும். சரீர உணர்வே முதலாவது குறைபாடாகும். அடுத்த எதிரி காமமாகும். காமத்தை வெல்வதன் மூலம், நீங்கள் உலகை வென்றவர்கள் ஆகுவீர்கள். இதுவே உங்கள் இலக்காகும். இலக்ஷ்மி, நாராயணனின் இராச்சியத்தில் எண்ணற்ற சமயங்கள் இருக்க மாட்டாது. சத்தியயுகத்தில் தேவர்களின் இராச்சியம் மாத்திரமே இருக்கின்றது. மனிதர்கள் கலியுகத்திலேயே இருக்கின்றார்கள். அவர்களும் (தேவர்கள்) மனிதர்களே, ஆனால் அவர்கள் தெய்வீகக் குணங்களைக் கொண்டவர்கள். இந்நேரத்தில் சகல மனிதர்களும் அசுர குணங்கள் கொண்டவர்கள். காமம் எனும் கொடிய எதிரி சத்தியயுகத்தில் இருக்க மாட்டாது. தந்தை கூறுகின்றார்: காமம் எனும் இக் கொடிய எதிரியை வெல்வதன் மூலம் நீங்கள் உலகை வென்றவர்கள் ஆகுவீர்கள். இராவணன் அங்கு இருக்கமாட்டான். இதனைக்கூட மனிதர்களால் புரிந்துகொள்ள முடிவதில்லை. சத்தியயுகத்தில் (golden age) இருந்து கீழிறங்கி வரும்பொழுது, புத்தி தமோபிரதான் ஆகிவிட்டது. நீங்கள் இப்பொழுது மீண்டும் சதோபிரதான் ஆகவேண்டும். நீங்கள் இதற்காக ஒரு மருந்தை மாத்திரமே பெறுகின்றீர்கள். தந்தை கூறுகின்றார்: உங்களை ஓர் ஆத்மாவாகக் கருதித் தந்தையை நினைவுசெய்யுங்கள், உங்கள் பல பிறவிப் பாவங்கள் அழிக்கப்படும். நீங்கள் உங்கள் பாவங்களை அழிப்பதற்காக இங்கு அமர்ந்திருப்பதால், நீங்கள் மேலும் பாவம் செய்யக்கூடாது. இல்லையெனில் அது நூறுமடங்காகி விடும். நீங்கள் விகாரத்தில் ஈடுபட்டால், நூறு மடங்கு தண்டனை பெற்று அரிதாகவே உங்களால் மேலேற முடியும். முதல் இலக்க (number one) எதிரி காமமாகும். நீங்கள் ஐந்தாவது மாடியில் இருந்து வீழ்ந்தால், உங்களுடைய எலும்புகள் முற்றாக நொருங்கிவிடும். நீங்கள் ஒருவேளை மரணிக்கவும் நேரிடலாம். நீங்கள் மேலிருந்து கீழே விழுகின்ற பொழுது, முற்றாகவே நொருங்குவீர்கள். தந்தைக்கான உங்கள் சத்தியத்தை மீறினால், அவலட்சணம் ஆகி, அசுர உலகிற்குத் திரும்பிச் செல்வீர்கள். அதற்கு நீங்கள் இங்கிருந்து மரணித்துள்ளீர்கள் என்றே அர்த்தம் ஆகும். அவ்வாறான ஆத்மாவை ஒரு பிராமணன் என அழைக்க முடியாது, அவர் சூத்திரர் என்றே அழைக்கப்படுவார். பாபா அத்தகையதோர் இலகுவான வழிமுறையில் விளங்கப்படுத்துகின்றார். முதலில் நீங்கள் இந்தப் போதையைக் கொண்டிருக்க வேண்டும். உதாரணமாக கிருஷ்ணரினால் பேசப்பட்ட வாசகங்கள் இருந்திருந்தால், அவர் மற்றவர்களுக்கும் கற்பித்து, அவர்களையும் தன்னைப் போன்று ஆக்கியிருப்பார். எவ்வாறாயினும், கிருஷ்ணர் கடவுளாக இருக்க முடியாது. அவர் மறுபிறவி எடுக்கின்றார். தந்தை கூறுகின்றார்: நான் மாத்திரமே மறுபிறவியிலிருந்து விடுபட்டவர். நீங்கள் இராதையும், கிருஷ்ணரும் என்றோ, இலக்ஷ்மி நாராயணன் அல்லது விஷ்ணு என்றோ கூறினாலும் அவை அனைத்தும் ஒன்றேயாகும். இலக்ஷ்மியும், நாராயணனுமே விஷ்ணுவனுடைய இரட்டை ரூபம் ஆவர், அவர்களுடைய குழந்தைப் பருவத்தில் அவர்கள் இராதையும், கிருஷ்ணரும் ஆவார்கள். பிரம்மாவின் இரகசியமும் விளங்கப்படுத்தப்பட்டுள்ளது. பிரம்மாவும் சரஸ்வதியுமே, நாராயணனும் இலக்ஷ்மியும் ஆகுகின்றார்கள். அவர்கள் இப்பொழுது மாற்றப்படுகின்றார்கள் (transferred). இறுதியில் இவரது பெயர் பிரம்மா எனப்படுகின்றது, ஆனால் பிரம்மா எவ்வாறு இப்பொழுது முழுமையாகக் கலியுகத்தில் (iron age) நிற்கின்றார் எனப் பாருங்கள். அவர் கிருஷ்ணராக அல்லது ஸ்ரீ நாராயணனாக ஆகுவதற்காக இங்கே தபஸ்யா செய்கின்றார். நீங்கள் விஷ்ணு என்று கூறும்பொழுது, இருவருமே அதற்குள் அடங்குகின்றனர். சரஸ்வதி பிரம்மாவின் புத்திரியாவார். எவருமே இதைப் புரிந்துகொள்ள முடியாது. பிரம்மா நான்கு கரங்களுடன் காட்டப்பட்டுள்ளார், ஏனெனில் இது இல்லறப் பாதையாகும். துறவறப் பாதையில் உள்ளவர்களால் இந்த ஞானத்தைக் கொடுக்க முடியாது. அவர்கள் தாங்கள் புராதன இராஜயோகம் கற்பிப்பதாகக் கூறி, பல வெளிநாட்டவர்களைச் சிக்க வைத்துள்ளார்கள். எவ்வாறாயினும் சந்தியாசிகளால் இராஜயோகம் கற்பிக்க முடியாது. கடவுள் இப்பொழுது வந்துள்ளார். அவரது குழந்தைகளாகிய நீங்கள், இப்பொழுது கடவுளின் சமூகத்தினர் ஆகியுள்ளீர்கள். கடவுள் உங்களுக்குக் கற்பிக்க வந்துள்ளார். அவர் உங்களுக்கு இராஜயோகம் கற்பிக்கின்றார். அவர் அசரீரியானவர். அவர் பிரம்மாவின் மூலம் உங்களைத் தனக்குரியவர்கள் ஆக்கியுள்ளார். நீங்கள் அவரை “பாபா பாபா” எனக் கூவியழைக்கின்றீர்கள். பிரம்மா இடையிலுள்ள மொழிபெயர்ப்பாளர் (interpreter) ஆவார். அவரே “பாக்கிய இரதம்” ஆவார். பாபா அவர் மூலம் உங்களுக்குக் கற்பிக்கின்றார். நீங்களும் தூய்மையற்றவர்களிலிருந்து தூய்மையானவர்கள் ஆகுகின்றீர்கள். தந்தை உங்களை மனிதர்களிலிருந்து

தேவர்களாக மாற்றுவதற்குக் கற்பிக்கின்றார். இப்பொழுது இது அசுர சமுதாயமாகிய, இராவண இராச்சியமாகும். நீங்கள் இப்பொழுது கடவுளின் சமுதாயத்திற்கு உரியவர்கள், பின்னர் நீங்கள் தேவ சமுதாயத்திற்கு உரியவர்கள் ஆகுவீர்கள். நீங்கள் இப்பொழுது மேன்மையான சங்கமயுகத்தில் இருந்து தூய்மையானவர்கள் ஆகுகின்றீர்கள். சந்நியாசிகள் அவர்களுடைய இல்லறங்களை விட்டுச் செல்கின்றார்கள். இங்கே தந்தை கூறுகின்றார்: கணவனும், மனைவியும் ஒன்றாக வீட்டில் இருக்கலாம். பெண் ஒரு பாம்பு என்றும், அவளை விட்டு நீங்குவதால் நீங்கள் விடுதலையாகுவீர்கள் எனவும் சிந்திக்காதீர்கள். நீங்கள் அப்பால் ஓடி விடக்கூடாது. அவர்கள் அப்பால் ஓடுவது எல்லைக்குட்பட்ட துறவாகும். நீங்கள் இங்கே இருக்கின்றீர்கள், ஆனால் நீங்கள் இவ் விகார உலகில் விருப்பமின்மையைக் கொண்டிருக்கின்றீர்கள். நீங்கள் இந்த விடயங்கள் அனைத்தையும் மிக நன்றாகக் கிரகிக்க வேண்டும், அவற்றைக் குறித்து (note) வைப்பதுடன் முன்னெச்சரிக்கையும் எடுங்கள். தெய்வீகக் குணங்களையும் கிரகியுங்கள். ஸ்ரீ கிருஷ்ணரின் தெய்வீகக் குணங்களின் புகழ் உள்ளது. அதுவே உங்கள் இலக்கும், இலட்சியமுமாகும் (aim and objective). தந்தை அவ்வாறு ஆகுவதில்லை, ஆனால் அவர் உங்களை அவ்வாறு ஆக்குகின்றார். அரைக்கல்பத்தின் பின்னர், நீங்கள் கீழிறங்கி, தமோபிரதான் ஆகுகின்றீர்கள். நான் தமோபிரதான் ஆகுவதில்லை, ஆனால் இவர் அவ்வாறு ஆகுகின்றார். இவர் 84 பிறவிகள் எடுத்துள்ளார். அவரும் இப்பொழுது சதோபிரதானாக வேண்டும்; அவரும் ஒரு முயற்சியாளரே. புதிய உலகமே சதோபிரதான் உலகம் எனக் கூறப்படுகின்றது. முதலில் அனைத்துமே சதோபிரதானாக இருந்து, பின்னர் சதோ, ரஜோ, தமோ, ஸ்திதிகளினூடாகச் செல்கின்றது. ஒரு சிறு குழந்தையும் மகாத்மா என அழைக்கப்படுகின்றார். அவரிடம் எந்த விகாரமும் இருப்பதில்லை, அதனால் அவர் ஒரு மலர் என அழைக்கப்படுகின்றார். ஒரு சிறு குழந்தை சந்நியாசியிலும் மேன்மையானவர் எனக் கூறப்படுகின்றார், ஏனெனில் ஒரு சந்நியாசி ஏற்கனவே வாழ்க்கையை (life) அனுபவித்தவர். அவர்களுக்கு ஐந்து விகாரங்களின் அனுபவம் உள்ளது. ஒரு குழந்தை விகாரங்களை அறியமாட்டார். இதனாலேயே உயிர்வாழும் மலர் போன்ற ஒரு குழந்தையைப் பார்க்கையில் சந்தோஷம் ஏற்படுகின்றது. நாங்கள் இல்லறப் பாதைக்கு உரியவர்கள். குழந்தைகளாகிய நீங்கள் இப்பொழுது பழைய உலகிலிருந்து புதிய உலகிற்குச் செல்ல வேண்டும். நீங்கள் அனைவரும் அமரத்துவ பூமிக்குச் செல்வதற்கு முயற்சி செய்கின்றீர்கள். நீங்கள் மரணபூமியிலிருந்து மாற்றப்படுகின்றீர்கள் (transferred). நீங்கள் இப்பொழுது தேவர்கள் ஆகுவதற்கு முயற்சி செய்ய வேண்டும். பிரஜாபிதா பிரம்மாவின் குழந்தைகள் சகோதர, சகோதரிகள். நீங்கள் சகோதர சகோதரிகளாக இருந்தீர்கள். பிரஜாபிதா பிரம்மாவின் குழந்தைகளிடையே உள்ள உறவுமுறை என்ன? பிரஜாபிதா பிரம்மா நினைவுகூரப்படுகின்றார். நீங்கள் பிரஜாபிதா பிரம்மாவின் குழந்தைகளாகும் வரை, எவ்வாறு உலகம் உருவாக்கப்பட முடியும்? அனைவரும் பிரஜாபிதா பிரம்மாவின் ஆன்மீகக் குழந்தைகள். அந்தப் பிராமணர்கள் பௌதீக யாத்திரையில் உள்ளனர், ஆனால் நீங்கள் ஆன்மீக யாத்திரையில் இருக்கின்றீர்கள். அவர்கள் தூய்மையற்றவர்கள், நீங்கள் தூய்மையானவர்கள். அவர்கள் பிரஜாபிதா பிரம்மாவின் குழந்தைகள் அல்ல என்பதை நீங்கள் புரிந்துகொள்கின்றீர்கள். அவர்கள் தங்களைச் சகோதர, சகோதரிகளாக கருதுகின்ற பொழுது மாத்திரமே விகாரத்தில் ஈடுபட மாட்டார்கள். தந்தை கூறுகின்றார்: எனது குழந்தையாகிய பின்னர் எந்தக் குற்றச் (criminal) செயல்களும் செய்யாதிருப்பதில் எச்சரிக்கையாக இருங்கள். இல்லையெனில், நீங்கள் கல்லுப்புத்தி உடையவர்கள் ஆகுவீர்கள். இந்திரசபை பற்றிய ஒரு கதையுள்ளது. ஒரு தேவதை ஒரு சூத்திரரை ஒன்றுகூடலுக்குள் அழைத்து வந்ததால், அங்கே துர்நாற்றம் வீசியது. தூய்மையற்ற நபரை ஏன் அங்கு அழைத்து வந்தார் என அவரிடம் கேட்கப்பட்டது. அவர் பின்னர் சபிக்கப்பட்டார். உண்மையில், எந்தவொரு தூய்மையற்ற நபருமே இந்த ஒன்றுகூடலுக்கு வரமுடியாது. தந்தை அறிந்து கொள்கின்றாரோ, இல்லையோ அவர்கள் தங்களுக்குத் தாங்களே ஓர் இழப்பை ஏற்படுத்துகின்றார்கள்; அவர்கள் நூறு மடங்கு தண்டனைக்கு ஆளாகுகின்றார்கள். தூய்மையற்றவர்கள் இங்கே அனுமதிக்கப்படுவதில்லை (allowed). ஒரு விருந்தினர் அறையே (visiting room) அவர்களுக்குப் பொருத்தமானது. அவர்கள் தூய்மையாகுவதற்கான சத்தியத்தைச் செய்து, தெய்வீகக் குணங்களைக் கிரகிக்கின்ற பொழுது மாத்திரமே, அவர்களை இங்கே அனுமதிக்க முடியும் (allowed). தெய்வீகக் குணங்களைக் கிரகிப்பதற்குக் காலம் எடுக்கின்றது. தூய்மையாகுதல் என்ற ஒரு சத்தியம் மாத்திரமே உள்ளது. பரமாத்மாவின் புகழ்ச்சி தேவர்களின் புகழ்ச்சியிலிருந்து வேறுபட்டது எனவும் விளங்கப்படுத்தப்பட்டுள்ளது. தந்தை மாத்திரமே தூய்மையாக்குபவரும், விடுதலையளிப்பவரும் (Liberator), வழிகாட்டியும் (Guide) ஆவார். அவர் எங்களை அனைத்துத் துன்பங்களிலிருந்தும் விடுவித்து (liberates), திரும்பவும் அமைதி தாமத்திற்கு அழைத்துச் செல்கின்றார். இச்சக்கரம் அமைதிதாமம், சந்தோஷதாமம், துன்பதாமத்தால் ஆக்கப்பட்டுள்ளது. நீங்கள் இப்பொழுது துன்பதாமத்தை மறக்க வேண்டும். வரிசைக்கிரமமாகச் (numberwise) சித்தியெய்துபவர்களால் (pass) மாத்திரமே அமைதி தாமத்திலிருந்து, சந்தோஷ தாமத்துக்குச் செல்ல முடியும். அவர்கள் தொடர்ந்தும் கீழே வருவார்கள்; சக்கரம் தொடர்ந்தும் சுழல்கின்றது. பல ஆத்மாக்கள் உள்ளனர், ஒவ்வொரு ஆத்மாவும் தனது சொந்தப் பாகத்தை வரிசைக்கிரமமாகக் கொண்டுள்ளார், ஆத்மாக்கள் வரிசைக்கிரமமாகவே திரும்புவார்கள். அது சிவபாபாவின் வம்சாவளி விருட்சம் அல்லது உருத்திர மாலை என்று அழைக்கப்படுகின்றது. ஆத்மாக்கள் வரிசைக்கிரமமாகத் திரும்பிச் சென்று, வரிசைக்கிரமமாகத் திரும்பி வருவார்கள். மற்றைய சமயங்களும் இந்த முறையினூடாகவே செல்கின்றன. நீங்கள் தினமும் பாடசாலையில் (school) கற்காதுவிடின், முரளியைச் செவிமடுக்காதுவிடின் நீங்கள் சமூகமளிக்கவில்லை (absent) என்றே பதியப்படும் எனக்

குழந்தைகளுக்குத் தினமும் விளங்கப்படுத்தப்படுகின்றது. உங்களுக்கு நிச்சயமாகக் கல்வி எனும் உயர்த்தி (lift) தேவை. நீங்கள் இறை பல்கலைக்கழகத்திற்கு (Godly university) சமூகமளிக்காது (absent) இருக்கக்கூடாது. உங்களைச் சந்தோஷ உலகின் அதிபதியாக்குகின்ற இக்கல்வி, அதிமேன்மையானது. அங்கே தானியங்கள் அனைத்தும் இலவசமாகவே (free) கிடைக்கின்றது; அதனால் எவ்விதச் செலவுமில்லை. தற்பொழுது அவை மிகவும் விலையுயர்ந்தவையாகும். நூறுவருட காலத்தினுள் அவை அதிகம் விலையுயர்ந்ததாகி விட்டன. அங்கே அடைய முடியாமல் எதுவுமே இருக்காது அல்லது பெறுவதில் சிரமம் இருக்காது. அது சந்தோஷ தாமமாகும். நீங்கள் அங்கே செல்லத் தயாராகுகின்றீர்கள். நீங்கள் ஒரு பிச்சைக்காரரிலிருந்து (beggar) ஓர் இளவரசர் ஆகுகின்றீர்கள். செல்வந்தர்கள் தங்களைப் பிச்சைக்காரர்களாகக் (beggars) கருதுவதில்லை. அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. நீங்கள் முழுமையாகத் தூய்மையாகுவீர்கள் எனத் தந்தைக்குச் செய்த சத்தியத்தை மீறக்கூடாது. நீங்கள் பெருமளவு முன்னெச்சரிக்கை எடுக்க வேண்டும். உங்களிடம் ஏதாவது அசுர குணம் இருக்கின்றதா எனப் பார்ப்பதற்கு உங்கள் அட்டவணையைச் (chart) சோதியுங்கள்.
2. நீங்கள் இறை பல்கலைக்கழகத்திற்கு (Godly university) சமூகமளிக்காது (absent) இருக்கக்கூடாது. சந்தோஷ உலகின் அதிபதிகள் ஆக்குகின்ற மேன்மையான கல்வியை ஒருநாள்கூட தவற (miss) விடக்கூடாது. நிச்சயமாகத் தினமும் முரளியைச் செவிமடுங்கள்.

ஆசீர்வாதம்: நீங்கள் ஓர் ஆதார சொருபமாகவும், ஈடேற்றும் சொருபமாகவும் இருந்து, உங்கள் சிறப்பியல்பான பெருந்தன்மையின் அடிப்படையில் உங்கள் சொந்த நற்குணங்கள் மூலம் ஏனையோரை நற்குணங்கள் நிறைந்தவர்கள் ஆக்குவீர்களாக. பெருந்தன்மையான இதயத்தைக் கொண்டிருப்பது எனில், ஒவ்வொரு பணியிலும் பெருந்தன்மையையும் ஒரு பெரிய இதயத்தையும் கொண்டிருப்பதாகும். உங்கள் சொந்த நற்குணங்கள் மூலம் ஏனையோரை நற்குணங்கள் நிறைந்தவர்கள் ஆக்குவதில் ஒத்துழைப்பாக இருப்பது, ஆத்மாக்களைச் சக்தியாலும், சிறப்பியல்புகளாலும் நிரப்புவதில் ஒத்துழைப்பாக இருப்பது என்றால், ஒரு பெருந்தன்மையான ஆத்மாவின் சிறப்பியல்பான பெருந்தன்மையான இதயத்துடன் மகாதானியாக இருப்பது என்று அர்த்தம் ஆகும். அத்தகைய சிறப்பியல்பால் நிரம்பியுள்ள ஆத்மாக்கள் ஓர் ஆதார சொருபமாகவும், ஈடேற்றும் சொருபமாகவும் இருப்பதில் வெற்றியாளர்கள் எனும் ஆசீர்வாதத்தைப் பெறுகின்றார்கள், ஏனெனில் சேவைக்கான ஆதார சொருபமாக இருப்பது எனில் சுயத்தையும் ஏனையோரையும் ஈடேற்றுகின்ற ஒரு கருவியாக இருத்தல் என்று அர்த்தம் ஆகும்.

சுலோகம்: மூன்றாவது நபர் உங்களைப் பிரிக்க முடியாத வகையில் சுயமும் தந்தையும் இணைந்திருக்கட்டும் (combined).

ஓம் சாந்தி